



VAHEVAHE MO HO KOMIUNITII

KO E NGAACHI PAIPA 'I HO KOMIUNITII

Ko e ngaahi sēni paipa tākaki'angā, fe'ave'aki lalahi, mo e tufa'angā 'oku nau fetuku 'i ha founga malu 'a e kasa fakanatulā, penisini, lolo kuluu, mo e ngaahi koloa ivi kehe pē 'i he fonuā kotoa pea ki he ngaahi 'api mo e pisinisi 'i ho komiunitii. Ko e ngaahi paipa tākaki'angā 'oku nau fetuku 'a e kasa fakanatulā mo e ngaahi koloa ivi kehe mei he feitu'u 'oku ma'u mei ai ki he ngaahi fale ngāue, pea nau fakafehokotaki ki he ngaahi paipa fe'ave'aki lalahi 'a ia 'oku nau 'ave' 'a e ivi mei he feitu'u 'e taha ki he feitu'u 'e taha 'i he siteiti pea mo e fonuā kotoa. Ko e ngaahi paipa tufa'angā 'oku nau 'i he ngaahi komiunitii kotoa pea nau fakafehokotaki ki he ngaahi 'api mo e ngaahi pisinisi.



NGAAHI MAPA KI HE PAIPÁ

Ngāue'aki 'a e National Pipeline Mapping System, npms.phmsa.dot.gov/ pe ko e Pipelines Nearby pipelinesnearby.org ke ako lahi ange ki he ngaahi paipa 'i ho komiunitii. Ko e kau pule ngāue ki he paipá mo e ngaahi 'iutiliti 'oku nau tauhi foki mo e ngaahi mapa 'o 'enau sēni paipá.



Faka'ilonga mo e mīta ki he paipá

Ko e ngaahi faka'ilonga paipá mo e mīta kasá 'oku nau fakahā 'a e feitu'u fakakātoā 'oku 'i ai 'a e ngaahi paipa lalo kekelele. Ko e ngaahi faka'ilongā 'oku kau ai 'a e hingoa 'o e tokotaha pule ngāue ki he paipá, fika telefoni ki he me'a fakavavevave, mo e koloa 'oku fetukú. Ko e ni'ihī pē 'o e ngaahi paipa tufa'angā 'oku faka'ilonga'i 'aki e ngaahi faka'ilonga paipa kau ai e ngaahi faka'ilonga 'i he ve'e halá. Ko e ngaahi paipa tākaki'angā 'oku fa'a 'i he ngaahi feitu'u 'uta pē pea mahalo 'e faka'ilonga'i pe 'ikai faka'ilonga'i 'aki ha faka'ilonga paipa tu'uma'u.



'OKU KE MAHALO 'OKU PĀ HA PAIPA?

Kapau 'oku mahalo 'oku pā ha paipa, mavahe mei he feitu'u ko iá, tā ki he 9-1-1 pea faka'ilo ki he tokotaha pule ngāue ki he paipá pe 'iutiliti. 'Oua na'a ngāue'aki ha mīsini pe me'angāue 'e lava ke ne fakatupu ha kalafi (spark) ofi ki ha paipa 'oku pā.

Ko e ngaahi faka'ilonga 'o ha paipa 'oku pā 'oku kau ai:

- Namú: Namu "fua'imoa palū" (kapau 'oku tākaki ki ai ha me'a fakanamu) pe ko ha namu kemikale.
- Onó: Onó, fakaikiiki, pe ko ha ongo mālohi ofi ki ha paipa pe mīsini kasa.
- Hā māi: Ngala (sheen) 'i he vai pe ko ha fakafo'ohū (bubbling) ma'u pē, mate 'a e 'akaú, pe ko e luluku 'a e kekelele ki 'olunga.



TAUHI KE MALU 'A E NGAACHI PAIPÁ

Ko e kau pule ngāue ki he paipá mo e 'iutiliti 'oku nau malu'i 'a e ngaahi paipa lalo kekelele mo e ngaahi komiunitii 'o fakafou 'i he ako'i 'o e kau ngāue, tokanga'i mo sivi ma'u pē, malu'i mei he popo (corrosion), siofi 'o e sēni paipá, ngaahi founga malu'i faka-kuepā (cybersecurity), mo e sivi ke kumi ha ngaahi konga 'oku pā pe maumau. 'Oku fakahoko foki 'e he kau pule ngāue ha ngāue tokanga'i ma'u pē 'i loto he feitu'u 'oku 'i ai e paipá (easement), kau ai e kosi musie, sesele, mo e tā 'o e 'akaú. Ko e ngaahi palani tokanga'i mo hono malu'i 'o e paipá (Pipeline Integrity Management) 'oku fakaava ia ke toe vakai'i pea 'oku ne fakahā 'a e ngaahi ngāue ki he malú mo e tokanga'i 'oku fakahoko ma'u pē 'e he pule ngāue.



NGĀUE FAKATAHA KI HE ME'A FAKAVAVEVAVÉ

Ko ha paipa 'oku pā 'e lava ke ulungia pe faka'uli'i 'a e vai pe kekelele. Lolotonga hono malu'i 'e he kau tokoni fakavavevavé (first responders) 'a e feitu'u ko iá, sivi 'a e me'a 'oku hokó, mo tali ki he ngaahi fiema'u fakavavevave ki he mo'u'i mo e malú, 'e tāpuni 'e he kau ngāue paipa mo e 'iutiliti 'a e tafe 'a e kasá pe ko e ngaahi koloa kehē pea nau fakahoko ha ngāue ke fakasi'isi'i e uesia 'o e me'a fakavavevave ko iá mo malu'i e kaka'i. Ko e kau ngāue ki he malu 'a e kaka'i 'oku 'ikai totonu ke nau feinga ke fakalele e ngaahi vava (valves) 'o e paipá.



TĀ MA'U PĒ KI HE 811 KIMU'A PEA KELI

Tā pe lomi'i e 811 ke kole ha "tikiti keli" (dig ticket) 'o 'ikai si'i hifo he 'aho 'e 2-3 kimu'a pea kamata e ngāue ke talangofua ki he lao 'o e siteiti. Tatali kae 'oua kuo faka'ilonga'i kotoa e ngaahi paipá pea keli fakalelei 'o ngāue'aki e ngaahi me'angāue nima ('ikai faka-mīsini) ofi ki he ngaahi paipa lalo kekelele. Kapau 'e maumau ha paipa, faka'ilo leva e maumau ko iá mei ha feitu'u 'oku malu. Ki ha fakaikiiki lahi ange, 'a'ahi ki he clickbeforeyoudig.com pe call811.com.



https://qrco.de/pipelines_community